

نبی کریم ﷺ اور اجتہاد

ڈاکٹر حافظ عبد اللہ ☆

قرآن کریم نے جو اللہ تعالیٰ کی نازل کردہ آخری کتاب ہے، اپنے متعلق دعویٰ کیا ہے:
 ﴿وَنَزَّلْنَا عَلَيْكَ الْكِتَابَ تِبْيَانًا لِكُلِّ شَيْءٍ وَهُدًى وَرَحْمَةً وَبُشْرَى
 لِلْمُسْلِمِينَ﴾ (۱)

”ہم نے تم پر ایسی کتاب نازل کی ہے کہ (اس میں) ہر چیز کا بیان (مفصل) ہے اور
 مسلمانوں کے لیے ہدایت اور رحمت اور بشارةت ہے“
 یہاں ”کل شئی“ سے مراد ہر وہ چیز ہے جس کا تعلق انسان کی ہدایت و رہنمائی سے ہے۔
 قرآن کے نزول کی غرض و غایت ہی نوع انسانی کی ہدایت ہے۔ قرآن نے خود اپنے متعلق بتایا ہے۔
 ﴿هُدًى لِلنَّاسِ﴾ ”(لوگوں کی ہدایت کے لیے نازل کیا گیا) ہے۔“ (۲)

قرآن کے نزول سے لے کر قیامت تک جس زمانے اور جس خطہ میں بھی انسان کو جو جو
 مسائل در پیش ہوں گے جن کا تعلق انسانی وجود سے اختصاصی ہو گا اور جن کے حل اور جن میں صحیح
 رہنمائی ہی پر انسانیت کا ارتقا و عروج موقوف ہو گا ان سب کا بیان اس کتاب میں کر دیا گیا۔

لیکن ظاہر ہے کہ ہر دور کے مسائل کی جزویات کا تفصیلی بیان تو قرآن مجید میں موجود نہیں
 ہے اس لیے کہ قرآن کی آیات محدود ہیں جبکہ انسانی زندگی کے ہر شعبہ کا یہ حال ہے کہ ہر دن کا آفتاب
 نئے حادث و وقائع کے ساتھ طلوع ہوتا ہے۔ ان ہی نت نئے پیش آنے والے واقعات کو فقهاء کی
 اصطلاح میں ”الحوادث والنوائل“ کہتے ہیں۔ (۳) ان غیر محدود ”الحوادث والنوائل“ کا اگر تفصیلی بیان
 قرآن مجید میں موجود نہیں ہے، جو کہ ظاہر ہے تو سوال پیدا ہوتا ہے کہ ”تبیان کل شئی“ کا مفہوم کیا ہے۔

امام ابواسحاق شاطئؑ اس سوال کے جواب میں تحریر ماتے ہیں:

”وَلَا يَكُونُ جَامِعًا إِلَّا وَالْمُجْمُوعُ فِيهِ أُمُورٌ كُلِّيَّاتٍ“ (۲)

قرآن کی جامعیت کا مفہوم یہی ہے کہ اس میں کلیات بیان ہوئے ہیں

قرآن کریم کے بیان کردہ کلیات کی جزوی تفصیلات سنت رسول ﷺ اور اجتہاد ہی کے ذریعے معلوم کی جاسکتی ہیں۔

امام شافعیؓ فرماتے ہیں:

”فَجَمَاعُ مَا أَبَانَ اللَّهُ لِخَلْقِهِ فِي كِتَابِهِ، مَا تَعْبَدُهُمْ بِهِ، لِمَا مَضِيَ مِنْ حُكْمِهِ جَلَّ

ثَانِيَهُ: مِنْ وُجُوهِ:

فَمِنْهَا: مَا أَبَانَهُ لِخَلْقِهِ نَصَّا، مُثْلِ جَمْلَ فِرَائِصِهِ، فِي أَنْ عَلَيْهِمْ صَلَاةٌ وَزَكَاةٌ وَحَجَّاً
وَصُومًا، وَأَنَّهُ حَرَمَ الْفَوَاحِشَ مَا ظَهَرَ مِنْهَا وَمَا بَطَنَ، وَنَصَّ الزِّنَا وَالْخَمْرِ وَأَكْلِ
الْمَيْتَةِ وَالدَّمِ وَلَحْمِ الْخَنْزِيرِ، وَبَيْنَ لَهُمْ فِرْضُ الْوَضُوءِ، مَعَ غَيْرِ ذَالِكِ مِمَّا بَيْنَ
نَصَّا.

وَمِنْهُ: مَا سَنَ رَسُولُ اللَّهِ ﷺ مَا لَيْسَ لِلَّهِ فِيهِ نَصْ حُكْمٌ، وَقَدْ فِرْضَ اللَّهِ فِي كِتَابِهِ
طَاعَةَ رَسُولِهِ ﷺ وَالْإِنْتِهَاءُ إِلَى حُكْمِهِ. فَمَنْ قَبْلَ عَنْ رَسُولِ اللَّهِ ﷺ فَبِفِرْضِ
اللَّهِ قَبْلِهِ.

وَمِنْهُ: مَا فِرْضَ اللَّهِ عَلَى خَلْقِهِ الاجْتِهَادُ فِي طَلْبِهِ، وَابْتِلَى طَاعَتِهِمْ فِي الاجْتِهَادِ،
كَمَا ابْتِلَى طَاعَتِهِمْ فِي غَيْرِهِ مَا فِرْضَ عَلَيْهِمْ“ (۵)

”امام شافعیؓ کی مذکورہ عبارت کا حاصل یہ ہے کہ اللہ تعالیٰ نے قرآن میں احکام کا بیان چار

طریقوں سے کیا ہے۔ بعض احکام قرآن کریم میں تفصیلی طور پر بیان کردیے گئے ہیں۔

بعض احکام کی تفصیل بنی کریم ﷺ کے ذریعہ بیان کروادی گئی۔ بعض احکام وہ ہیں جن کو

رسول اللہ نے بیان کیا۔ جن کے بارے میں اللہ تعالیٰ کا کوئی قرآنی حکم نہیں مگر چونکہ اللہ نے

قرآن میں رسول ﷺ کی اطاعت اور ان کے حکم پر عمل کرنے کو فرض قرار دیا ہے۔ اس لیے جس کسی نے رسول ﷺ کی سنتوں کو قبول کیا بلکہ اللہ تعالیٰ کے فرض قرار دینے کی وجہ سے قول کیا اور بعض احکام وہ ہیں جن کو معلوم کرنے کے لیے مجتہدین پر اجتہاد فرض کر دیا گیا ہے۔

علامہ ابو بکر جصاص (م/۱۷۳ھ) مذکورہ آیت کی تفسیر کے تحت فرماتے ہیں:

”سدت رسول، اجماع، قیاس و اجتہاد اور استدلال کی دوسری تمام صورتوں مثلاً احسان اور قول خبر واحد کی وجہ سے جواہام ثابت ہوتے ہیں وہ بھی دراصل قرآن کے تبیان اور اس کی وضاحت کی صورتیں ہیں، اس لیے کہ قرآن ان پر دلالت کرتا ہے۔“ (۶)

علامہ ابو بکر جصاص ”مذکورہ آیت سے قیاس و اجتہاد کی جیت پر استدلال کرتے ہوئے

فرماتے ہیں:

”وَهَذِهِ الْآيَةُ دَالَّةٌ عَلَى صَحَّةِ الْقَوْلِ بِالْقِيَاسِ وَذَلِكَ لَا نَأْذَلُ الْمُنْجَدِ
لِلْحَادِثَةِ حَكْمًا مَنْصُوصًا فِي الْكِتَابِ وَلَا فِي السُّنْنَةِ وَلَا فِي الْإِجْمَاعِ وَقَدْ
أَخْبَرَ اللَّهُ تَعَالَى أَنَّ فِي الْكِتَابِ تَبْيَانًا لِكُلِّ شَيْءٍ مِنْ أَمْرِ الدِّينِ ثَبَّتَ أَنَّ
طَرِيقَةَ النَّظَرِ وَالْإِسْتِدْلَالِ بِالْمُقِيَاسِ عَلَى حَكْمِهِ اذْلَمُ يُبَيِّنُ هَنَا كَوْجَهَ
يُوَصِّلُ إِلَى حَكْمَهَا مِنْ غَيْرِ هَذِهِ الْجَهَةِ“ (۷)

”یہ آیت تیاس کی جست پر دلالت کرتی ہے وہ اس طرح کہ جب بھیں کسی نئے پیدا شدہ مسئلے کا حکم کتاب اللہ، سنت رسول اور اجماع میں نہیں ملے گا تو اللہ تعالیٰ کے اس فرمان کہ قرآن کریم میں دین کے ہر معاملے کی وضاحت موجود ہے، سے یہ بات ثابت ہو جائے گی کہ اس نئے مسئلے کے متعلق حکم معلوم کرنے کا طریقہ اجتہاد و رائے اور قیاس کے ذریعہ استدلال ہے۔ اس لیے کہ اس طریقہ کے سوائے مسئلے کا حکم معلوم کرنے کا اور کوئی ذریعہ باقی نہیں رہتا ہے۔“

اس ساری بحث کا حاصل یہ ہے کہ انسان زندگی کی لامحدود جزئیات کا احاطہ اعجازی شان کے ساتھ قرآن کریم نے "کلیات" کی صورت میں کیا ہوا ہے۔ اور انہی "کلیات" سے نئے پیش آمدہ مسائل کا حل اخذ و استباط کرنے کا نام "اجتہاد" ہے گویا اجتہاد کی حقیقت احکام شرعیہ کی دریافت و تطیق میں انتہائی جدوجہد صرف کرنا ہے جیسا کہ علماء اصول نے وضاحت سے بیان کیا ہے۔ (۸)

اجتہاد کی جیت شرعیہ ہونے پر امت کا تقریباً اجماع ہے سوائے ایک فرقہ قلیلہ کے جس کے شبہات و اعتراضات کا جواب علماء اصول نے منفصل و مدلل ذیا ہے۔ علامہ ابو بکر جحاص نے قیاس و اجتہاد کے جگہ شرعیہ ہونے پر 32 آیات قرآنیہ، 39 احادیث نبویہ اور اجماع صحابہ کو بطور نعلیٰ دلائل پیش کیا ہے اور اس کے بعد اجتہاد کے جواز و ضرورت پر عقلی دلائل بیان کیے ہیں اور پھر مغکرین اجتہاد و قیاس کے شبہات و اعتراضات کا رد فرمایا ہے۔ (۹)

علماء اصول کے درمیان جو مسئلہ مختلف فیہ ہے وہ یہ کہ آیا نبی کریم ﷺ بھی امور دین میں مامور بالاجتہاد تھے یا نہیں۔

جہاں تک مصالح دنیوی اور امور حرب کا تعلق ہے اس پر سب کا اتفاق ہے کہ آپ ماذون بالاجتہاد والائے تھے۔

ڈاکٹر مجیل جاسم لشمنی فرماتے ہیں:

"اتفق الكل على أنه يجوز للنبي ﷺ الاجتہاد في المصالح الدنيوية و امور الحرب" (۱۰)

کتب احادیث و سیرت میں بیان کردہ متعدد واقعات بھی اس پر شاہد ہیں۔ جیسے غزوہ بدرا میں رسول اللہ نے جب اسلامی شکر کو جس جگہ پڑا تو حضرت الحباب ابن المندبؓ نے عرض کیا:

"یا رسول الله ارأیت هذا المنزل ، أمنزل لا انزل که الله ليس لنا أن نتقدمه ، ولا نناخر عنه ، ألم هو الرأى وال الحرب والمكيدة ؟"

”یا رسول اللہ کیا یہ مقام ایسا ہے کہ اس میں اللہ تعالیٰ نے آپ کو اتارا ہے اور ہمیں یہ اختیار نہیں کہ ہم آگے بڑھیں یا پیچھے ہٹیں یا یہ ایک رائے اور جنگی تدبیر ہے۔“

نبی کریم ﷺ نے فرمایا:

”بل هو الرأى و الحرب والمكيدة“ (نہیں بلکہ یہ رائے ہے اور جنگی تدبیر ہے) حضرت الغباب بن المندز رضی اللہ عنہ نے عرض کیا یا رسول اللہ ﷺ یہ مقام کوئی ایسی جگہ نہیں ہے بلکہ آگے تشریف لے چلیں ہم اس چشمے کے پاس اتریں گے جو قریش سے بہت قریب ہے۔ اس کے پیچے جتنے چشمے اور گڑھے ہیں انہیں ناکارہ کر دیں گے تاکہ ہمیں پانی ملتا رہے اور انہیں نہ ملے۔

نبی کریم ﷺ نے فرمایا:

”لقد اشتربت بالرأى“ (تو نے صحیح رائے دی)

اس طرح جب غزوہ بدر خندق کے موقع پر ہر طرف سے کفار کے شکر مدینہ پر چڑھ دوڑے تھے اور مسلمان سخت آزمائش میں پڑ گئے تو رسول اللہ ﷺ نے کفار کا زور توڑنے کے لیے بونغطavan سے مدینہ کی بیدار کے ثلث پر صلح کرنی چاہی تو معاهدہ کی تکمیل سے پہلے آپ نے حضرت سعد بن معاذؓ اور حضرت سعد بن عبادؓ سے مشورہ فرمایا تو ان دونوں نے عرض کیا:

”یا رسول الله ، امر اتحبہ فتصنعه ، ام شيئاً امرک الله به ، لا بد لنا من

العمل به ، ام شيئاً تصنعه لنا؟“؟

”یا رسول اللہ کیا یا ایسا معاملہ ہے جسے آپ پسند فرماتے ہیں اور اس لیے کرنا چاہتے ہیں یا اس کا حکم اللہ تعالیٰ نے دیا ہے اور اس پر عمل کیے بغیر چارہ نہیں یا آپ ہمارے لیے کرنا چاہتے ہیں؟“ آپؐ نے ارشاد فرمایا:

”وَاللَّهِ مَا أَصْنَعْ ذَلِكَ إِلَّا لِأَنَّنِي رَأَيْتُ الْعَرَبَ قُدْرَةً مُتَكَبِّمَ عَنْ قَوْسِ وَاحِدَةٍ، وَكَالْبُوكَمِ مِنْ كُلِّ جَانِبٍ، فَأَرْدَتُ أَنْ أَكْسِرَ عَنْكُمْ مِنْ شُوكَتِهِمْ“

”إِلَى امْرِ مَا“

”خدا کی قسم میں صرف اس لیے کرنا چاہتا ہوں کہ میں نے دیکھا تمام عرب ایک کمان سے تم پر تیروں کی بارش کرنے پر آمادہ ہے اور ہر اس تھہار سے لیے دشوار بنادیا گیا ہے۔ میں چاہتا ہوں کہ ان کی طاقت تھہار سے لیے کسی نہ کسی طرح توڑاؤں“

حضرت سعد بن معاویہ نے عرض کیا:

”یا رسول اللہ، قد کنا نحن و هو لاे القوم علی الشرک بالله و عبادة الاوثان ، لا نعبد الله و لا نعرفه، فهم لا يطمعون أن ياكروا منها تمرة إلا قری او بیعا ، أفحین أكرمنا الله بالإسلام و هدانا له و اعزنا بک وبه ، نعطيهم اموالنا ! [والله] مالتا بهذا من حاجة ، والله لا نعطيهم إلا السيف حتى يحكم الله بيننا وبينهم“ (۱۲)

”یعنی جب ہم اور یوگ شرک و بت پرستی میں بنتا تھے تب یوگ مدینہ کی ایک کھجور کی طرف بھی لپھائی ہوئی نظر نہیں ڈال سکتے تھے اب تو اللہ تعالیٰ نے آپ اور اسلام کے ذریعے ہمیں عزت دی۔ کیا اب ہم انہیں اپنے اموال دیں گے؟ خدا کی قسم ہمارے اور ان کے درمیان تواریخی فیصلہ کرے گی۔“

رسول ﷺ نے فرمایا:

”فانت و ذاک“ (پس تم جانو اور وہ جانیں)

حضرت سعدؓ نے وہ پرچہ لیا اور اس پر جو تحریر تھی محو کر دی

نبی کریم ﷺ کی حیاتِ طیبہ میں اس قسم کے بے شمار واقعات ہیں کہ آپ نے دنیوی اور دنیوی امور اور جنگی تدابیر سے متعلق اپنی رائے اور اجتہاد سے فیصلہ فرمایا اور بعض مواقع پر صحابہ کرامؓ نے آپ سے اختلاف بھی کیا اور آپ نے اسے نہ صرف قبول بلکہ پسند فرمایا۔

اس لیے دنیوی امور اور جنگی تدابیر میں آپ کے ماذون بالاجتہاد والائے ہونے میں کسی کا اختلاف نہیں۔ جہاں تک دنیی امور کا تعلق ہے اس میں ایک گروہ نے اگر چہ آپ کے مامور بالاجتہاد

ہونے کا انکار کیا ہے، لیکن جمہور مفسرین اور علماء اصول، دینی امور میں بھی آپ کے مامور بالا جتہاد ہونے کے قائل ہیں۔

اللہ تعالیٰ کا ارشاد ہے:

﴿وَإِذَا جَاءَهُمْ أَمْرٌ مِّنَ الْأَمْنِ أَوِ الْخَوْفِ أَذَا عَوَابٍ، وَلَوْرَدُوهُ إِلَى الرَّسُولِ

وَإِلَيْهِ أُولَئِكَ الْأَمْرُ مِنْهُمْ يُسْتَبْطُونَهُ مِنْهُمْ﴾ (۱۳)

”او رجہ ان کے پاس پہنچتی ہے کوئی خبر امن کی یا ذر کی اس کو مشہور کرتے ہیں اگر اس کو پہنچاتے رسول تک اور اپنے اختیار والوں تک تحقیق کرتے اس کو جوان میں تحقیق کرنے والے ہیں اس کی“۔

اس آیت کی تفسیر کرتے ہوئے علامہ جاصحؓ فرماتے ہیں:

”ولم يَخْصُ أُولَئِكَ الْأَمْرَ بِذَلِكَ دُونَ الرَّسُولِ وَفِي ذَلِكَ دَلِيلٌ عَلَى أَنَّ

لِلْجَمِيعِ الْإِسْتِبْطَاطِ وَ التَّوْصِلِ إِلَى مَعْرِفَةِ الْحُكْمِ بِالْأَسْدَلَالِ“ (۱۴)

”اس میں استنباط و استدلال کے حکم کے ساتھ صرف اولو الامر کو مخصوص نہیں کیا بلکہ حضور ﷺ کی ذات اقدس بھی اس حکم میں شامل ہے اس میں یہ دلیل موجود ہے کہ استنباط کرنے اور استدلال کے ذریعہ احکام کی معرفت حاصل کرنے کا مامنوب (رسول ﷺ اور اولو الامر) کے ذمے لگایا گیا تھا“۔

”أَنَّ السَّبِيلَ مُكَلِّفٌ بِاسْتِبْطَاطِ الْأَحْکَامِ لَأَنَّهُ تَعَالٰى أَمْرٌ بِالرَّدِّ إِلَى الرَّسُولِ وَإِلَيْهِ أُولَئِكَ الْأَمْرُ“ (۱۵)

”استنباط احکام کے مکلف نبی کریم ﷺ بھی ہیں اس لیے کہ اللہ تعالیٰ نے اس آیت میں رسول اللہ اور اولو الامر دونوں کی طرف معاملات لوٹانے کا حکم فرمایا ہے“۔

جمہور علماء اصول نے بھی نبی کریم ﷺ کے مصالح دینویہ اور امور دینیہ دونوں میں مامور بالا جتہاد ہونے کی صراحة فرمائی ہے۔ علامہ ابو بکر جاصحؓ فرماتے ہیں:

”ويجوز ان يكون بعض ما ي قوله نظراً او استدلاً ، و ترد الحوادث

التي لا نص فيها إلى نظائرها من النصوص باجتهاد الرأى“

”نبى كريم ﷺ کے لیے نظر واستدلال (قیاس و اجتہاد) جائز ہے اور آپ ان واقعات و حادثات کو جن میں نص (قرآنی) نازل نہیں ہوئی، اجتہاد و رائے کے لیے نصوص (قرآنی) میں وارد نظر کی طرف حکم معلوم کرنے کے لیے لوثاتے ہیں۔“

اور پھر علامہ ابو بکر فرماتے ہیں:

”وهذا هو الصحيح عندنا“ (اور ہمارے نزدیک یہی (ذہب) صحیح ہے)
اس کے بعد نبی کرم ﷺ کے مامور بالاجتہاد ہونے پر متعدد لاکل قرآن اور سنت سے پیش کرتے ہیں۔ اس مختصر مضمون میں ان میں سے صرف دو ذکر کیے جاتے ہیں:
والدليل على أنه قد كان جعل له أن يقول من طريق الاجتہاد : قوله

تعالى : ﴿وَلَوْرَدُوا إِلَى الرَّسُولِ وَإِلَى أُولَئِكَ مِنْهُمْ لَعِلْمُهُمْ يَسْتَطِعُونَهُمْ﴾ (۱۶) عمومه يقتضي جواز الاستباط من جماعة المردود إليهم ،

و فيهم النبي ﷺ (۱۷)

”یعنی آیت مذکورة کا عموم اس جماعت کے لیے اجتہاد و استباط کے جواز کو مقتضی ہے جن کی طرف معاملات کو لوٹایا جاتا ہے اور ان میں اولی الامر کے ساتھ نبی کرم ﷺ بھی شامل ہیں للہ زانی نص قرآنی آپ کے مامور بالاجتہاد ہونے میں صریح ہے۔“

دوسری دلیل بیان فرماتے ہیں:

”ويدل عليه أيضاً : قوله تعالى ﴿فَاعْتَبِرُوا يَا وَلِيَ الْأَبْصَارِ﴾ (۱۸)

والنبي ﷺ من أجلهم“ (۱۹)

”یعنی اولی الابصار کو قیاس کا مکف فرار دیا گیا ہے اور نبی کرم ﷺ اس وصف میں سب سے بڑھ کر ہیں۔“

امام ابواسحاق شیرازی بھی اسی رائے کے قائل ہیں چنانچہ فرماتے ہیں:

”وَقَدْ كَانَ يَجُوزُ الرَّسُولُ اللَّهُ عَلَيْهِ السَّلَامُ أَنْ يَحْكُمَ فِي الْحَوَادِثِ بِالْإِجْتِهَادِ“ (۲۰)

”نَبِيٌّ كَرِيمٌ عَلَيْهِ السَّلَامُ كَمَا لَيْسَ بِهِ بِقِيمَةِ مَشَائِعِهِ“ کے لیے جائز ہے کہ پیش آمدہ مسائل و حوادث میں اجتہاد سے فیصلہ فرمائیں۔

امام الحرمین جویں فرماتے ہیں:

”وَلِلْأَصْحَاحِ أَنَّهُ كَانَ لَا يَجْتَهِدُ فِي الْقَوَاعِدِ وَالْأَصْوَلِ، بَلْ كَانَ يَنْتَظِرُ

الْوَحْيَ، فَأَمَّا فِي التَّفَاصِيلِ فَكَانَ مَأْذُونًا لَهُ فِي التَّصْرِيفِ وَالْإِجْتِهَادِ“ (۲۱)

”آپ قواعد و اصول میں تزویج کا انتظار فرماتے تھے لیکن جزئیات و تفصیلات (فروعات) میں ماذون بالاجتہاد تھے۔

علامہ بزدؤی فرماتے ہیں:

”أَنَّ الرَّسُولَ مَأْمُورٌ بِالانتِظَارِ الْوَحِيِّ فِيمَا لَمْ يُوحَ إِلَيْهِ مِنْ حُكْمِ الْوَاقِعَةِ ثُمَّ

الْعَمَلُ بِالرَّأْيِ بَعْدَ انْقَضَاءِ مَدَدِ الْإِنْتِظَارِ“ (۲۲)

”لیکن مدت انتظار پورا ہونے کے بعد آپ اجتہاد و رائے سے عمل فرماتے ہیں“

پھر علامہ بزدؤی سورۃ الحشر کی آیت ﴿فَاعْتَبِرُوا يَا أَيُّ الْأَبْصَارِ﴾ دلیل میں پیش کرتے ہوئے فرماتے ہیں کہ اللہ تعالیٰ نے اس میں اعتبار یعنی قیاس و اجتہاد کا اول الابصار کو حکم دیا ہے اور

”هُوَ عَلَيْهِ السَّلَامُ أَحَقُ النَّاسِ بِهَذَا الْوَصْفِ“ (۲۳)

”آپ اس وصف میں تمام لوگوں سے بڑھ کر ہیں“

علامہ سر خسروی بھی علامہ بزدؤی کی تائید فرماتے ہیں:

”وَأَصَحُّ الْأَقْوَابُ إِلَى عِنْدِنَا أَنَّهُ عَلَيْهِ السَّلَامُ فِيمَا كَانَ يَبْتَلِي بِهِ مِنْ الْحَوَادِثِ

الَّتِي لَيْسَ فِيهَا وَحْيٌ مِنْزَلٌ كَانَ يَنْتَظِرُ الْوَحْيَ إِلَى أَنْ تَمْضِي مَدَدُ الْإِنْتِظَارِ،

ثُمَّ كَانَ يَعْمَلُ بِالرَّأْيِ وَالْاجْتِهَادِ وَيَبْيَنُ الْحُكْمَ بِهِ فَإِذَا أَقْرَأَ عَلَيْهِ كَانَ ذَلِكَ حِجَةً قَاطِعَةً لِلْحُكْمِ” (۲۲)

علامہ سرخسیؒ نے اس کی بھی وضاحت کروی کہ اللہ تعالیٰ کی طرف سے نبی کریم ﷺ کے اجتہاد کی تقریر کی صورت میں آپ کا اجتہاد جست قطعی ہوتا ہے۔

علامہ آمدی فرماتے ہیں:

”وَالْمُخْتَارُ جُوازُ ذَلِكَ عَقْلًا وَوَقْوَعًا سَمِعَا“ (۲۵)

”نبی کریم ﷺ کا مامور بالاجتہاد ہونا عقلًا جائز ہے اور نصوص سے اس کا وقوع ثابت ہے یعنی مذہب مختار ہے۔“

اس کے بعد علامہ آمدیؒ نے مذہب مختار کے عقلیٰ و فلسفی دلائل مفصل بیان کیے ہیں اور پھر منکرین کے نقليٰ و عقلیٰ دلائل کا جواب دیا ہے۔

اس ساری بحث کا حاصل یہ ہے کہ جمہور ائمہ تفسیر اور علماء اصول نبی کریم ﷺ کے مصالح دینیوں اور امور حرب کی طرح امور دینی میں بھی مامور بالاجتہاد ہونے کے قائل ہیں۔

كتب احادیث سے علماء اصول نے نبی کریم ﷺ کے قیاس و اجتہاد سے متعلق متعدد مثالیں بیان کی ہیں جن میں چند ایک ذیل میں ذکر کی جاتی ہیں۔

ا۔ عن ابن عباس قال قال رجل يا رسول الله إن أبي مات ولم يحج فأباح عنده؟

قال: ارأيت لو كان على ابيك دين اكتت قاضيه، قال: نعم. قال: فدين الله

احق۔ (۲۶)

”حضرت ابن عباسؓ سے روایت ہے کہ ایک شخص رسول ﷺ کی خدمت میں حاضر ہوا اور عرض کیا یا رسول اللہ میراپ فوت ہو گیا ہے اور اس نے حج نہیں کیا۔ کیا میں اس کی طرف سے حج کر سکتا ہوں؟ نبی کریم ﷺ نے سائل سے فرمایا کیا تیرے باپ پر کسی کا قرض ہوتا تو اس کو ادا کرتا۔ اس نے عرض کیا جی ہاں۔ آپ نے فرمایا اللہ تعالیٰ اس بات

کا زیادہ مستحق ہے کہ اس کا قرض ادا کیا جائے۔

اس حدیث سے معلوم ہوا کہ نبی کریم ﷺ نے سائل کے سوال کا جواب اللہ تعالیٰ کے قرض کو بندے کے قرض پر قیاس کر کے ارشاد فرمایا جو اجتہاد ہی کی ایک صورت ہے۔
۲۔ حضرت جابرؓ سے روایت ہے کہ حضرت عمر بن خطابؓ نے کہا:

”یا رسول اللہ ﷺ صنعت الیوم امرًا عظیماً، قبلت و انا صائم قال: أرأیت لو مضمضت من الماء و انت صائم؟“ قلت: لا بأس به ، قال: فمه“۔ (۲۷)

”یا رسول اللہ میں نے آج ایک ایسا کام کیا جس سے مجھے خوف ہے۔ میں نے روزہ کی حالت میں بوس لیا آپ نے فرمایا: اگر روزہ میں توکلی کرے۔ میں نے کہا اس میں کچھ حرج نہیں۔ آپؓ نے فرمایا یہ بھی ایسا ہی ہے۔
نبی کریم ﷺ کے اجتہاد میں خطا کے وقوع اور عدم وقوع پر بھی علماء اصول نے بحث کی ہے۔ علماء کے ایک فریق کی رائے یہ ہے کہ آپؓ کے اجتہاد میں خطا کا وقوع جائز نہیں جبکہ جمہور علماء اصول کا نزدِ ہب اس کے جواز میں ہے۔
علامہ ابو سحاق شیرازی فرماتے ہیں:

”وَقَدْ كَانَ الْخَطَاءُ جَائزًا عَلَيْهِ إِلَّا أَنَّهُ لَا يَقْرَأُ عَلَيْهِ، وَ مِنْ أَصْحَابِنَا مَنْ قَالَ: مَا كَانَ يَجُوزُ عَلَيْهِ الْخَطَاءُ وَ هَذَا خَطَأُ لِقُولِهِ تَعَالَى: عَفَا اللَّهُ عَنْكَ لَمْ أَذْنْتُ لَهُمْ فَدَلَّ عَلَى أَنَّهُ اخْطَأَ وَ الْأَنْ مِنْ جَازَ عَلَيْهِ السَّهْوُ وَ النَّسِيَانُ جَازَ عَلَيْهِ الْخَطَاءُ كَفِيرَهُ“۔ (۲۸)

”آپؓ کے اجتہاد میں خطا جائز ہے مگر آپؓ خطا پر قرار نہیں رہ سکتے اور ہمارے اصحاب میں سے جن کا یہ قول ہے کہ آپؓ کے لیے خطا جائز نہیں ہے ان کے اس قول کی تغییط اللہ تعالیٰ کے اس ارشاد سے ہوتی ہے عَفَا اللَّهُ عَنْكَ لَمْ أَذْنْتُ لَهُمْ جو آپؓ سے خطا کے وقوع پر دلالت کرتی

ہے اس لیے کہ جس کے لیے ہوا اور نیاں جائز ہے دوسروں کی طرح اس کے لیے خطاب جی جائز ہے۔
علامہ عبدالعزیز بخاری فرماتے ہیں:

”اجتهاده لا يحتمل الخطأ عند اكثـر العلماء لا نـا أمرنا بـاتباعه في الأحكـام بـقوله عزوجـل : ﴿فَلَا ورـبـكـ لـا يؤـمـنـونـ حتـىـ يـحـكـمـوـكـ فـيـمـاـ شـجـرـ بـيـنـهـمـ ثـمـ لـاـ يـجـدـوـ اـ فـيـ اـنـفـسـهـمـ حـرـجاـ مـاـ قـضـيـتـ وـ يـسـلـمـوـاـ تـسـلـيـمـاـ﴾ [النسـاءـ: ۲۵] وـ بـغـيـرـهـ مـنـ الـآـيـاتـ فـلـوـ جـازـ الـخـطـأـ عـلـيـهـ لـكـنـاـ مـامـورـيـنـ بـاتـبـاعـ الـخـطـأـ وـ ذـلـكـ غـيرـ جـائزـ وـ إـنـ اـحـتـمـلـ الـخـطـأـ كـمـاـ هـوـ مـذـهـبـ اـكـثـرـ اـصـحـابـنـاـ بـدـلـلـ قـولـهـ عـزـ اـسـمـهـ : ﴿عـفـاـ اللـهـ عـنـكـ لـمـ اـذـنـتـ لـهـمـ﴾ فـانـهـ يـدـلـ عـلـىـ أـنـهـ عـلـيـهـ السـلـامـ أـخـطـأـ فـيـ الـاذـنـ لـهـمـ . وـ بـدـلـلـ نـزـولـ الـعـتـابـ فـيـ اـسـارـىـ بـدـرـ وـ غـيرـ هـمـاـ مـنـ الدـلـائـلـ فـلـاـ يـحـتـمـلـ الـقـرـارـ عـلـىـ الـخـطـأـ لـمـ ذـكـرـنـاـ أـنـهـ يـؤـدـيـ إـلـىـ الـأـمـرـ بـاتـبـاعـ الـخـطـأـ فـاـذـاـ أـقـرـهـ اللـهـ عـلـىـ اـجـتـهـادـهـ دـلـ أـنـهـ كـانـ هـوـ الصـوابـ فـيـوـجـبـ عـلـمـ الـيـقـيـنـ كـالـصـ فـتـكـوـنـ مـخـالـفـتـهـ حـرـاماـ وـ كـفـراـ وـ هـوـ نـظـيرـ إـلـهـامـ فـيـاـنـ الـهـامـ النـبـىـ عـلـيـهـ السـلـامـ حـجـةـ قـاطـعـةـ لـاـ يـسـعـ مـخـالـفـتـهـ بـوـجـهـ وـ إـلـهـامـ غـيرـهـ لـيـسـ بـحـجـةـ“۔ (۲۹)

”اـكـثـرـ عـلـمـاءـ کـےـ زـدـیـکـ آـپـ کـےـ اـجـتـهـادـ خـطـاـ کـاـ اـحـتـمـالـ ہـیـ نـہـیـںـ رـکـھـتاـ اـسـ لـیـےـ کـہـ ہـمـیـںـ اـحـکـامـ مـیـںـ آـپـ کـیـ اـتـبـاعـ کـاـ حـکـمـ دـیـاـ گـیـاـ ہـےـ۔ اللـهـ تـعـالـیـ کـاـ اـرـشـادـ ہـےـ (تـہـمـارـےـ پـرـ دـگـارـکـیـ قـسمـ یـوـگـ جـبـ تـکـ اـپـنـےـ تـنـازـعـاتـ مـیـںـ تـہـبـیـںـ مـنـصـفـ نـہـ بـنـائـیـںـ اـوـ جـوـ فـیـصلـہـ تـمـ کـرـ دـوـ اـسـ سـےـ اـپـنـےـ دـلـ مـیـںـ تـنـگـ نـہـ ہـوـںـ بلـکـہـ اـسـ کـوـ خـوشـیـ سـےـ مـانـ لـیـںـ تـبـ تـکـ مـوـمنـ نـہـیـںـ ہـوـںـ گـےـ) اـوـ اـسـ کـےـ عـلـاـوـهـ مـتـعـدـدـ آـیـاتـ ہـیـںـ جـنـ مـیـںـ یـہـیـ مـضـمـونـ وـارـدـ ہـےـ۔ اـگـرـ آـپـ کـےـ اـجـتـهـادـ مـیـںـ خـطـاـ جـائزـ ہـوـتـیـ توـہـمـ خـطـاـ مـیـںـ آـپـ کـیـ اـتـبـاعـ پـرـ مـامـورـ ہـوـتـےـ اـورـ یـہـ جـائزـ نـہـیـںـ اـوـ اـگـرـ آـپـ کـےـ اـجـتـهـادـ مـیـںـ خـطـاـ کـاـ اـحـتـمـالـ ہـےـ جـیـسـےـ کـہـ ہـمـارـےـ اـکـثرـ اـصـحـابـ کـاـ ہـیـںـ مـذـہـبـ ہـےـ اـوـ اـسـ پـرـ دـلـیـلـ اللـهـ کـاـ یـارـشـادـ ہـےـ ﴿عـفـاـ اللـهـ عـنـكـ﴾ جـوـ اـسـ بـاتـ پـرـ دـلـالـتـ کـرـتـاـ ہـےـ کـہـ اـجـازـتـ دـینـیـ مـیـںـ آـپـ سـےـ خـطـاـ ہـوـتـیـ اـوـ اـسـ طـرـحـ اـسـیرـاـنـ بـدـرـ وـ غـیرـہـ مـیـںـ جـوـ آـپـ کـوـ مـعـانـبـ اللـهـ تـسـبـیـہـ ہـوـتـیـ اـسـ

بات کے دلائل ہیں کہ آپ سے خطا کا احتمال ہے مگر خطا پر برقرار رہنے کا احتمال نہیں اس لیے کہ اگر آپ خطا پر برقرار رہتے تو اس سے جیسا کہ ہم نے ذکر کیا، خطائیں اتباع لازم آتی، جو درست نہیں اس لیے آپ کے وہ تمام اجتہادات جن پر مجانب اللہ شیعہ نازل نہیں ہوئی صواب اور درست ہیں اور ان سے علم یقین اسی طرح حاصل ہوتا ہے جس طرح نص سے اور ان کی مخالفت حرام اور کفر ہے اور اس کی نظر الہام ہے اس لیے کہ آپ کا الہام جب قطعی ہے جس میں مخالفت کی گنجائش نہیں بخلاف دوسروں کے الہام کے جو محنت نہیں ہیں۔

نبی کریم ﷺ اور دوسرے مجتہدین کے اجتہاد میں فرق یہ ہے کہ اگر آپ ﷺ کے اجتہاد میں کوئی خطوا قائم ہوئی تو فوراً وحی کے ذریعہ مطلع کر دیا گیا یہ کسی دوسرے مجتہد کے لیے نہیں ہو سکتا۔ قیامت تک وہ خطا پر برقرار رہ سکتا ہے۔ نبی کریم ﷺ دوسرے مجتہدین کے بر عکس خطا پر باتی رہنے سے من جانب اللہ مقصوم ہیں۔

علامہ بزدوى فرماتے ہیں:

”.....أَنَّ النَّبِيَّ عَلَيْهِ الْمُبَارَكَاتُ مَعْصُومٌ عَنِ الْقَرَارِ عَلَى الْخَطَا أَمَا غَيْرُهُ فَلَا يَعْصُمُ

عَنِ الْقَرَارِ عَلَى الْخَطَا فَإِذَا كَانَ كَذَلِكَ كَانَ اجْتِهَادُهُ وَرَأْيُهُ صَوَابًا

بِلَا شَيْهَةً“ (۳۰)

نبی کریم ﷺ خطا پر برقرار رہنے سے مقصوم ہیں جبکہ دوسرے مجتہدین مقصوم نہیں ہیں اس لیے آپ کا اجتہاد صواب ہی ہے۔

علامہ خبازی فرماتے ہیں:

”وَكَانَ لَا يَقْرُرُ عَلَى الْخَطَا ، فَإِذَا أَقْرَرَ عَلَى شَيْءٍ مِّنْ ذَلِكَ ، كَانَ دَلَالَةً

قاطِعَةً عَلَى الْحُكْمِ . بِخَلْفِ مَا يَكُونُ مِنْ غَيْرِهِ مِنْ الْبَيَانِ بِالرَّأْيِ وَهُوَ

نَظِيرُ الْإِلَهَامِ ، فَإِنَّهُ حِجَةٌ قاطِعَةٌ فِي حَقِّهِ وَإِنْ لَمْ يَكُنْ فِي حَقِّ غَيْرِهِ بِهَذِهِ

الصَّفَةِ“ (۳۱)

”نبی کریم ﷺ خطا پر قرائیں رہ سکتے اور جب اللہ تعالیٰ کی طرف سے آپ کے اجتہاد کی تقریر ہو جائے تو حکم پر اس کی دلالت قطعی ہوتی ہے بخلاف دوسرے مجتہدین کے۔ اس کی مثال الہام کی ہے کہ جس طرح آپ کا الہام جنت قاطعہ ہے اور یہ حیثیت دوسروں کے الہام کی نہیں ہو سکتی۔“

علامہ بزدوجی[ؒ] نے آپ کے ”اجتہاد“ کو ”وَحْيٌ باطن“ کہا ہے۔ چنانچہ فرماتے ہیں:

”وَمَا الْوَحْيُ الْبَاطِنُ مَهْوًا يَنْبَالُ بِالْجِهَادِ الرَّأْيِ بِالْتَّامِلِ فِي الْحُكُمِ الْمَنْصُوصَةِ“ (۳۲)

”وَحْيٌ باطنٌ نبی کریم ﷺ کا حکام منصوصہ میں غور و فکر کے ذریعے اجتہاد کرنا ہے“

علامہ عبدالعزیز بن حارث[ؒ] ”کشف الاسرار“ میں اس کی شرح کرتے ہوئے فرماتے ہیں:

”قوله : (وَمَا الْوَحْيُ الْبَاطِنُ) فَكَذَا جَعَلَ الْجِهَادَ مِنْهُ عَلَيْهِ السَّلَامُ وَحِيَا بَاطِنًا بِاعْتِبَارِ الْمَالِ فَبَانَ تَقْرِيرَهُ عَلَيْهِ السَّلَامُ عَلَى اجْتِهَادِ يَدِلُ عَلَى أَنَّهُ هُوَ الْحَقُّ حَقِيقَةً كَمَا إِذَا ثَبِّتَ بِالْوَحْيِ ابْتِدَاءً“ (۳۳)

”آپ کا اجتہاد تجہیہ اور مال کے اعتبار سے وحی باطن ہے۔ اللہ تعالیٰ کی طرف سے آپ کے اجتہاد کی تقریر کے بعد یہ اسی طرح جنت قاطعہ ہوتا ہے جس طرح کوئی حکم ابتداء و حی سے ثابت ہو“

علامہ نرسی[ؒ] نے ”اجتہادات نبوی“ کو ”مشابهاً للوحي“ کہا ہے۔ فرماتے ہیں:

”وَمَا مَا يُشَبِّهُ الْوَحْيَ فِي حَقِّ رَسُولِ اللَّهِ عَلَيْهِ السَّلَامِ فَهُوَ استِبْطَاطُ الْحُكُمِ مِنَ النَّصْوَصِ بِالرَّأْيِ وَالْجِهَادِ فَإِنَّمَا يَكُونُ مِنْ رَسُولِ اللَّهِ هَذَا الطَّرِيقُ ، فَهُوَ بِمَنْزِلَةِ الْإِثْبَاتِ بِالْوَحْيِ لِقِيمَ الدَّلِيلِ عَلَى أَنَّهُ يَكُونُ ثَوَابًا لَا مَحَالَةً ، فَإِنَّمَا لَا يَقْرَأُ عَلَى الْخَطَا فَكَانَ ذَلِكَ مِنْهُ حِجَّةٌ قَاطِعَةٌ ، وَمُثْلُ هَذَا مِنَ الْأُمَّةِ لَا يَجْعَلُ بِمَنْزِلَةِ الْوَحْيِ .“

لأنَّ المجتهد يخطئ و يصيب ، فقد علم أنه كان لرسول الله ﷺ من

صفة الكمال ما لا يحيط به إلا الله ، فلا شک أن غيره لا يساویه في

إعمال الرأي والاجتہاد فی الاحکام ”۔ (۳۴)

”آپ ﷺ کا اجتہاد و رائے کے ذریعہ نصوص سے احکام و استنباط کرنا ” مشابھا للوحی ” ہے۔ کیونکہ آپ ﷺ کا خطاط پر برقرار رہنا ممکن ہے اس لیے جدت قطعی ہونے میں وحی ہی کی طرح ہے جبکہ امت کے دیگر مجتہدین کے اجتہاد میں خطاط اور صواب دونوں کا اختصار ہے۔“

علامہ نسقی بھی علامہ زردوی اور علامہ سرخی ہی کی تائید میں فرماتے ہیں:

”وَعِنْدَنَا هُوَ مَا مُؤْمِنُونَ بِانتظارِ الْوَحْيِ، فِيمَا لَمْ يُوحَ إِلَيْهِ، ثُمَّ الْعَمَلُ بِالرَّأْيِ بَعْدَ انْفَضَاءِ مَدَةِ الْإِنْتَظَارِ، إِلَّا أَنَّهُ عَلَيْهِ السَّلَامُ مَعْصُومٌ عَنِ الْقَرْأَرِ عَلَى الْخَطَا.

إِذَا أَقْرَأَ اللَّهُ عَلَى ذَلِكَ دَلْ عَلَى أَنَّهُ مَصِيبٌ بِيَقِينٍ، وَكَانَ ذَلِكَ حَجَةٌ

قَاطِعَةٌ بِمَنْزِلَةِ الثَّابِتِ بِالْوَحْيِ، وَحِينَشَدَ لَا يَجُوزُ مُخَالَفَتُهُ فِي ذَلِكَ

(بِعِنْدَلَافِ مَا يَكُونُ مِنْ غَيْرِهِ مِنْ بَيَانِ بِالْوَحْيِ) لَا مَهْمَةٌ غَيْرُ مَعْصُومٌ عَنِ الْقَرْأَرِ

عَلَى الْخَطَا“۔ (۳۵)

”ہمارے نزدیک آپ وحی کے انتظار کے لیے مامورو ہیں لیکن جب انتظار کی حد تھیم ہو جائے تو آپ کا اجتہاد و رائے پر عمل کرنا جائز ہے مگر آپ خطاط پر برقرار رہنے سے مقصود ہیں اور جب اللہ تعالیٰ کی طرف سے آپ کی اجتہاد کی تقریر یہ جو جائے تو آپ کا اجتہاد میں مصیب ہونا یقینی ہو جاتا ہے۔ آپ کا اجتہاد وحی کی طرح جدت قاطعہ ہو جاتا ہے جس کی مخالفت جائز نہیں بخلاف دیگر مجتہدین کے کیونکہ وہ اپنے اجتہاد میں خطاط پر برقرار رہنے میں غیر معصوم ہیں“۔

ملاجیوں ”النوار“ کی شرح ”نور الانوار“ میں زیادہ وضاحت کے ساتھ فرماتے ہیں:

”فَلَا نَسْلِمُ أَنْ اجْتَهَادَهُ لَيْسَ بِوَحْيٍ، بَلْ هُوَ وَحْيٌ بِاطِنٌ بِاعتْبَارِ الْمَالِ وَالْقَرْأَرِ عَلَيْهِ (وَعِنْدَنَا هُوَ مَأْمُورٌ بِانتظارِ الْوَحْيِ فِيمَا يُوحَ إِلَيْهِ) أَى إِذَا نَزَلتْ

الحادية بين يديه يجب عليه أن يتظر الوحي أو لا لجوابها إلى ثلاثة أيام، أو إلى أن يخاف فوت الغرض، (ثم العمل بالرأي بعد انقضاء مدة الانتظار) فإن كان أصحاب في الرأي لم ينزل الوحي عليه في تلك الحادثة، وإن كان أخطأ في الرأي بتنزيل الوحي للتنبيه على الخطأ، وما تقرر على الخطأ قط بخلاف سائر المجتهدين فإنهم إن اخطئوا يبقى خطؤهم إلى يوم القيمة وهذا معنى قوله : (لا أنه عليه السلام معصوم عن القرار على الخطأ بخلاف ما يكون من غيره من البيان بالرأي) من مجتهد الأمة ، فإنهم يقرءون على الخطأ ، ولا يعصمون عن القرار عليه ” . (۳۶)

ہمارے نزدیک آپ کے اجتہاد کا وحی نہ ہوتا مسلم نہیں بلکہ مآل اور نتیجہ کے اعتبار سے یہ بھی وحی ہے۔ البتہ اس کو وحی باطن کہا جائے گا اور ہمارے نزدیک نبی کریم ﷺ اس کے مامور ہیں کہ اولاد وحی کا انتظار فرمائیں جس کے بارے میں وحی نہیں نازل ہوئی یعنی جب آپ کے سامنے کوئی حادثہ پیش آئے تو آپ پرواہب ہے کہ اس کے جواب دینے سے پہلے وحی کا انتظار فرمائیں تین روز تک یا یہاں تک کہ مقصود فوت ہونے کا اندریشہ ہو، پھر مدت انتظار ختم ہونے کے بعد آپ کی رائے پر عمل فرمائیں پس اگر رائے صواب ہو تو اس حادثہ میں وحی نازل ہونے کی خپرورت نہیں۔ اگر خطاب پر قرار نہیں رہ سکتے بخلاف دوسرے مجتهدین کے، اگر وہ خطاب کریں تو قیامت تک ان کی خطاباتی رہ سکتی ہے اور یہی مطلب ہے مصنف (علامہ نفیع) کے اس قول کا

”البتہ آپ خطاب پر باقی رہنے سے مصوم ہیں بخلاف ان خطاؤں کے جزو و سروں کی اجتہاد و رائے میں ہوتی ہیں یعنی مجتهدین امت کی رائے میں اگر خطاب اتفاق ہو تو اس میں وہ برقرار رہ سکتے ہیں خطاب پر باقی رہنے میں من جانب اللہ وہ معصوم نہیں ہیں“۔

کتب احادیث میں آپ کے اجتہاد میں خطوا قع ہونے پر من جانب اللہ تنبیہہ کی متعدد مثالیں ملتی ہیں۔ علماء اصول نے بھی انہیں کتب اصول میں بیان کیا ہے۔ ان میں چند ایک توضیح مسئلہ کے لیے ذیل میں مذکور ہیں۔

غزوہ بدر کے اسی ران جنگ کے معاملہ میں آپ نے صحابہ کرام سے مشورہ فرمایا کہ کیا کیا جائے؟ حضرت ابو بکر صدیقؓ نے عرض کیا یا رسول اللہ ﷺ فدیہ لے کر چھوڑ دیے جائیں جبکہ حضرت عمرؓ نے یہ رائے دی کہ سب کو قتل کر دیا جائے۔ نبی کریم ﷺ نے حضرت ابو بکرؓ کی رائے پسند کی اور فدیہ لے کر چھوڑ دیا جس پر اللہ تعالیٰ کی طرف سے تنبیہہ ہوئی اور یہ آیت نازل ہوئی۔ (۳۷)

﴿لَوْلَا كُتبَ مِنَ اللَّهِ سَبَقَ لِمَسْكُمْ فِيمَا أَخْذَتُمْ عَذَابٌ عَظِيمٌ﴾ (۳۸)
”اگر خدا کا حکم پہلے نہ ہو چکا ہوتا تو جو (فديہ) تم نے لیا ہے اس کے بد لئے تم پر بڑا عذاب نازل ہوتا“۔

یہ آپؐ کے اجتہاد میں خطوا قع ہونے پر اللہ تعالیٰ کی طرف سے تنبیہہ تھی۔ جو اس بات پر دال ہے کہ آپؐ خطاب پر قرار رہنے سے من جانب اللہ مقصوم ہیں۔

غزوہ توبک میں بعض منافقین نے آپؐ سے جہاد سے رخصت کی اجازت مانگی اور آپؐ نے انہیں اجازت مرحمت فرمادی جس پر اللہ تعالیٰ کی طرف سے تنبیہہ نازل ہوئی۔ (۳۹)

﴿عَفَا اللَّهُ عَنْكُمْ لَمْ يَذْنَتْ لَهُمْ حَتَّىٰ يَتَبَيَّنَ لَكُمُ الَّذِينَ صَدَقُوا وَتَعْلَمَ الْكَاذِبُونَ﴾ (۴۰)
”خد ا تمہیں معاف کرے تم نے پیشتر اس کے تم پر وہ لوگ بھی ظاہر ہو جاتے جو سچے ہیں اور وہ بھی تمہیں معلوم ہو جاتے جو جھوٹے ہیں ان کو اجازت کیوں دی؟
نبی کریم ﷺ نے ازواج مطہرات کی وجہ سے اپنے آپ پر شہد کو حرام مکابر الیا تھا جس پر اللہ تعالیٰ کی طرف سے تنبیہہ نازل ہوئی۔ (۴۱)

﴿يَا أَيُّهَا النَّبِيُّ لَمْ تَحْرُمْ مَا أَحْلَ اللَّهُ لَكَ تَبْغِي مَرْضَاتٍ إِزْوَاجَكَ وَاللهُ

غفور رحيم﴾ (۴۲)

”اے پیغمبر جو پیر خدا نے تمہارے لیے جائز کی ہے تم اس سے کنارہ کشی کیوں کرتے ہو؟
 (کیا اس سے) اپنی بیویوں کی خوشنودی چاہتے ہو؟ اور خدا منشاء والامہربان ہے۔“
 علامہ ابن البری فرماتے ہیں:

”وَقَدْ حَرَمَ النَّبِيُّ صَلَّى اللَّهُ عَلَيْهِ وَاٰلِهٖ وَسَلَّمَ الْعَسْلَ عَلَى الرِّوَايَةِ الصَّحِيحَةِ أَوْ جَارِيَتِهِ مَارِيَةَ فِلْمٍ يَقْرَأُ اللَّهُ تَحْرِيمَهُ وَنُزِّلَ قَوْلُهُ تَعَالَى : (يَا أَيُّهَا النَّبِيُّ لَمْ تَحْرِمْ مَا أَحْلَ اللَّهُ لَكَ) وَكَانَ ذَلِكَ مِنَ النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ اجْتِهَادًا“ (۲۳)

”نبی کریم ﷺ نے صحیح روایت کے مطابق اپنے اوپر شہد حرام ٹھہرالیا تھا اپنی لوڈی ماریے۔ آپ گاہیا جتھاد تھا جس میں آپ سے خطاب ہوئی اللہ تعالیٰ نے آپ کو خطاب پر قران نہیں رہنے دیا اور وحی نازل کر کے تنبیہہ فرمائی۔“

مذکورہ بالاظکار اس بات پر دال ہیں کہ نبی کریم ﷺ دوسرے مجتہدین کے بر عکس اجتہاد میں خطاب پر باقی رہنے سے ملنے جانب اللہ معصوم ہیں گویا اب آپ کے وہ تمام اجتہادات جن پر اللہ تعالیٰ کی طرف سے تنبیہہ نازل نہیں ہوئی، البتہ تائید و توثیق کے حامل ہیں اور جن کی تعداد کتب احادیث میں بہت زیادہ ہے اور آپ کے وہ اجتہادات جن میں خطاب واقع ہوئی اور جن کی تعداد بہت کم ہے مبلغانب اللہ تنبیہہ نے ان کی صحیح فرمادی اس لیے تمام نبوی اجتہادات مآل اور نتیجہ کے اعتبار سے وحی ہیں اور اسی طرح قابل بحث اور اتباع ہیں جس طرح ابتداء و حجی سے ثابت ہونے والے احکام ہیں۔



حوالی

۱۔ انخل ۸۹/

۲۔ البقرة ۸۵/

۳۔

گیلانی، مناظر احسن، مقدمہ مددوین فقہ، ص ۶۷، مکتبہ رسیدیہ لاہور، اکتوبر ۱۹۷۶ء

- ٣- شاطبي، ابوسحاق، المواقفات في اصول الشرعية، ٣٢٧/٣، دار المعرفة بيروت، ســن
- ٤- شافعي، محمد بن ادريس، الرسالة، جــ ٢٢، ٢١، تحقيق و تشرح احمد محمد شاكر، المكتبة العلمية، بيروت، ســن
- ٥- جصاص، ابوالبكر، احكام القرآن، ١٨٩/٣، ١٩٠
- ٦- جصاص، ابوالبكر، ايضاً
- ٧- جصاص، ابوالبكر، الفصول في الاصول، ٢١، دراسة وتحقيق داكار زعيل جاسم لشمي ووزارة الاوقاف والثواب
- ٨- (i) جصاص، ابوالبكر، الفصول في الاصول، ٢١، دراسة وتحقيق داكار زعيل جاسم لشمي ووزارة الاوقاف والثواب
 الاسلامي كوبيت، ١٩٨٥ء
- (ii) غزالى، ابوحامد محمد بن محمد، المصنفى في علم الاصول، جــ ٢٨١، دار الكتب العلمية بيروت، ١٩٩٣ء
- (iii) ابن حزم، ابومحمد على، الاندلسي، الاحكام في اصول الاحكام، ٢١٨/٣، ٢١٨/٣، دار الحدیث بجوار اداره الازهر، ١٩٨٣ء
- ٩- جصاص، ابوالبكر، الفصول في الاصول، ٢٢٦/٢، ١٩٥
- ١٠- لشمي، زعيل جاسم، حاشية على الفصول في الاصول، ٢٣٩/٣، ١٩٩٤ء
- ١١- ابن هشام، ابوالمحج، عبد الملك، السيرة النبوية، ٢٣٣/٢، ٢٣٣/٢، دار احياء التراث العربي، بيروت، ١٩٩٥ء
- ١٢- ايضاً، ٢٣٦/٢، ١٩٦
- ١٣- النساء، ٨٣/٢، ١٩٣
- ١٤- جصاص، ابوالبكر، احكام القرآن، ٢١٥/٢، ١٩٥
- ١٥- رازى، محمد بن عمر فخر الدين، مفاتيح الغيب، ١٥٩/٥، ١٥٩، دار الكتب العلمية، بيروت، ١٩٩٠ء
- ١٦- النساء، ٨٢/٢، ١٩٣
- ١٧- جصاص، ابوالبكر، الفصول في الاصول، ٢٣٠/٣، ١٩٣
- ١٨- الجشر، ٢/٢
- ١٩- جصاص، ابوالبكر، الفصول في الاصول، ٢٣٠/٣، ١٩٣
- ٢٠- شيرازى، ابوسحاق، المصنف في اصول الفقه، جــ ١٣٣، دار الكتب العلمية، بيروت، ١٩٨٥ء
- ٢١- جويني، عبد الملك بن عبد الله، البرهان في اصول الفقه، تحقيق داكار عبد العظيم محمود، دار الوفاء قطر، ١٩٩٢ء
- ٢٢- بزدوى، على بن محمد، فخر الاسلام، كنز الوصول إلى معرفة الاصول، جــ ٢٣٠، مير محمد كتب خانة، كراچي، ســن
- ٢٣- ايضاً
- ٢٤- السرخسى، محمد بن احمد، اصول السرخسى، ٩١، ٩١، دار المعارف العثمانية، لاهاور، ١٩٨١ء
- ٢٥- آدمى، على بن ابو علي، سيف الدين، الاحكام في اصول الاحكام، ٢٢٢/٣، ٢٢٢، دار الحدیث خلف الجامع الازهر،

- ٢٦- مصر، سـ.ن
نسائي، احمد بن شعيب، السنن، كتاب الحج، باب تشبيه قضاء الحج ليقضاء الدين، ١١٨٣، دار احياء التراث العربي، بيروت، سـ.ن
- ٢٧- البداؤ، سليمان بن اشعث، السنن، كتاب الصوم، باب القبلة بالصائم، ٩٢٧، ٨٠، دار الفكر
بيروت، ١٩٩٣ء
- ٢٨- شيرازي، ابو الحسن، المجمع في اصول الفقه، جـ ١٣٢، ١٣٢
- ٢٩- بخاري، عبد العزيز بن احمد، كشف الاسرار عن اصول فخر الاسلام المبرد دوي، ٣١٠٣، دار الكتب العلمية،
بيروت، ١٩٩٧ء
- ٣٠- كشف الاسرار، ٣٢٣، ٣٢٣
- ٣١- خبازى، عمر بن محمد، المغني في اصول الفقه، جـ ٢٢٢، تحقيق داكتور محمد مظہر بقا، مطابع جامع ام القرى،
مکہ مکرمہ، ١٤٠٣، ١٤٠٣
- ٣٢- بخاري، عبد العزيز بن احمد، اصول بزوی مع كشف الاسرار، ٣، ٣٠٥
- ٣٣- ايضاً
- ٣٤- اصول الشخصي، ٢٠٢، ٩٠
- ٣٥- تفسى، المنار مع شرح نور الانوار، ١٤٣٢، ١٤٨
- ٣٦- ملا جيون، شرح نور الانوار، ١٤٣٢، ١٤٨
- ٣٧- (i) مسلم، ابن حجاج البنيشاپوري، الجامع، كتاب الجهاد، باب الامداد بالمالك، ٥، ١٥١، دار الفكر، بيروت
لبنان، سـ.ن
- (ii) ترمذى، ابو عيسى محمد بن عيسى، الجامع الصحيح، كتاب تفسير القرآن، باب سورة الانفال، حدیث ٩٣، ٣٠٩٣، دار احياء
التراث العربي، بيروت، ١٩٩٥ء
- (iii) ابن كثیر، اسحاق بن ابو الفداء، تفسير القرآن العظيم، ٢، ٣٢٥، دار احياء التراث العربي، بيروت، ٢٠٠٠ء
- ٣٨- الانفال: ٢٨
- ٣٩- الطبرى، ابن جرير محمد بن جعفر، جامع البيان عن تأویل آي القرآن، ٧، ١٨٣، دار الفكر، بيروت، ١٩٩٥ء
- ٤٠- التوب: ٢٣
- ٤١- بخاري، محمد بن اسحاق، الجامع، كتاب التفسير، باب سورة الرحمن، ٢٨٢، مکہ مکرمہ، مکتبة الخضراء

الخمسة عشر

آخر يوم را

٣٣-

ابن العربي، أبو بكر، أحكام القرآن، ١٤٣٧، دار الكتب العلمية، بيروت، ١٩٨٨م

مولانا ابوالحسن علی ندویؒ نے فرمایا:

”انسان کا اپنے رب کے ساتھ تعلق محض قانونی اور عقلی رشتہ
نہیں جس کا دائرہ صرف واجبات ادا کرنے، احکام کی تکمیل کرنے،
ٹیکیں دینے اور اس کے بد لے کچھ حقوق حاصل کرنے تک محدود ہو۔
 بلکہ یہ محبت اور پاکیزہ جذبات کا بھی رشتہ ہے۔ یہ ایک ایسا رشتہ ہے
 جس پر ذوق و شوق اور عشق و فربانی کا اور دلوزی و بے قراری کا
 غلبہ ہونا چاہیے اور یہ عنصر اس رشتہ میں اس طرح جاری و ساری رہنا
 چاہیے کہ کوئی عمل اس کے اثر سے خالی نہ رہنے پائے۔“